

REGOLAMENT TAL-KUMMISSJONI (KE) Nru 882/2009

tal-21 ta' Settembru 2009

li jemenda r-Regolament (KE) Nru 412/2008 li jiftaħ u jipprovdi għall-amministrazzjoni ta' kwota tariffarja għall-importazzjoni taċ-ċaᅡa ffrizata għall-ipproċessar u li jidderoga minn dak ir-Regolament

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispozizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikolu 144(1), b'rabta mal-Artikolu 4 tiegħu,

Billi:

- (1) L-Artikolu 1 tar-Regolament tal-Kummissjoni (KE) Nru 412/2008 tat-8 ta' Mejju 2008 li jiftaħ u jipprovdi għall-amministrazzjoni ta' kwota tariffarja għall-importazzjoni taċ-ċaᅡa ffrizata għall-ipproċessar ⁽²⁾, fetax kwota tariffarja annwali għall-importazzjoni ta' 54 703 tunnellata ta' ċaᅡa ffrizata bl-għadma li jaqgħu taht il-kodiċi NM 0202 20 30, 0202 30 10, 0202 30 50, 0202 30 90 jew 0206 29 91 u li huma mahsubin għall-ipproċessar fi prodotti A jew B kif inhu definit fl-Artikolu 2 u li jirrispettaw ċerta distribuzzjoni stabbilita bl-Artikolu 3 ta' dak ir-Regolament.
- (2) Il-Ftehim li sar permezz ta' skambju ta' Itri bejn il-Komunità Ewropea u l-Brażil skont l-Artikolu XXIV:6 u l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) 1994 li għandha x'taqsam mal-emenda tal-konċessjonijiet fl-iskedi tar-Repubblika tal-Bulgarija u r-Rumanija matul il-proċess tas-shubija tagħhom fl-UE ⁽³⁾ (minn hawn 'il quddiem imsejjah il-"Ftehim"), approvat mid-Deciżjoni tal-Kunsill 2009/718/KE ⁽⁴⁾ jipprovdi 9 000 tunnellata addizzjonali ta' ċaᅡa ffrizata li taqa' taht il-kodiċi NM 0202 30 90 mal-kwota miftuha mill-Artikolu 1 tar-Regolament (KE) Nru 412/2008. Il-Ftehim għandu jidhol fis-seħh fl-1 ta' Ottubru 2009.
- (3) Ir-Regolament (KE) Nru 412/2008 għandu jiġi emendat skont dan.
- (4) L-Artikolu 6(2) tar-Regolament tal-Kummissjoni (KE) Nru 412/2008 jipprovdi li l-applikazzjonijiet għad-drittijiet tal-importazzjoni taċ-ċaᅡa ffrizata għall-produzzjoni tal-prodotti A jew B għandhom jiġu pprezentati mhux iktar tard mit-8 ta' Ġunju fis-13.00, hin ta' Brussell, qabel il-perjodu annwali tal-kwota tariffarja tal-importazzjoni. Għall-perjodu tal-importazzjoni 2009/2010 għandha tinghata t-tieni skadenza ta' żmien għall-applikazzjoni tad-drittijiet tal-importazzjoni għal kwantitajiet addizzjonali miżjuda mill-Ftehim. Meta wiehed jikkunsidra l-kun-

dizzjonijiet kurrenti tal-provvista fis-swieq esterni, ir-riżultat tal-allokkazzjoni tal-kwantitajiet disponibbli f'Ġunju 2009 u l-htieġa li l-industrija tal-ipproċessar tipprogramma x-xogħol tagħha, huwa xieraq li din it-tieni skadenza taż-żmien tiġi ffrizzata fl-ewwel trimestru tal-2010.

- (5) Il-miżuri pprovduti f'dan ir-Regolament huma skont il-fehma tal-Kumitat tal-Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Ir-Regolament (KE) Nru 412/2008 huwa emendat kif ġej:

- (1) Fl-Artikolu 1, in-numru ta' tunnellati "54 703" jinbidel b' "63 703".
- (2) L-Artikolu 3(1) jinbidel b'dan li ġej:
 - "1. Il-kwantità globali msemmija fl-Artikolu 1 għandha tinqasam f'zewġ kwantitajiet:
 - (a) 50 000 tunnellata ta' ċaᅡa ffrizata mahsuba għall-manifattura tal-prodotti A;
 - (b) 13 703 tunnellata ta' ċaᅡa ffrizata mahsuba għall-manifattura tal-prodotti A."

Artikolu 2

1. B'deroga mill-Artikolu 6(2) tar-Regolament (KE) Nru 412/2008 u għall-perjodu tal-importazzjoni 2009/2010, jistgħu jiġu pprezentati applikazzjonijiet godda jew addizzjonali għad-drittijiet tal-importazzjoni għall-produzzjoni tal-prodotti jew A jew B sa mhux iktar tard mit-8 ta' Jannar 2010, fis-13.00, hin ta' Brussell.

2. Il-kwantitajiet tal-importazzjoni disponibbli għall-applikazzjonijiet godda jew addizzjonali msemmija fil-paragrafu 1 għandhom ikunu:

- (a) 7 000 tunnellata ta' ċaᅡa ffrizata mahsuba għall-manifattura tal-prodotti A;
- (b) 2 000 tunnellata ta' ċaᅡa ffrizata mahsuba għall-manifattura tal-prodotti B.

3. Il-paragrafi(1), (3) u (4) tal-Artikolu 6 kif ukoll l-Artikolu 7 tar-Regolament (KE) Nru 412/2008 għandhom japplikaw, *mutatis mutandis*, għall-applikazzjonijiet għad-drittijiet tal-importazzjoni msemmija fil-paragrafu 1 ta' dan l-Artikolu.

⁽¹⁾ ĠU L 299, 16.11.2007, p. 1.

⁽²⁾ ĠU L 125, 9.5.2008, p. 7

⁽³⁾ Ara paġna 104 ta' dan il-Ġurnal Uffiċjali.

⁽⁴⁾ Ara paġna 104 ta' dan il-Ġurnal Uffiċjali.

Madankollu, l-operaturi li jagħtu prova ta' konformità mal-kundizzjonijiet stabbiliti fl-Artikolu 5(1) tar-Regolament Nru 412/2008 għall-perjodu tal-applikazzjoni tad-drittijiet tal-importazzjoni li jintemm fit-8 ta' Ġunju 2009 b'sodisfazzjon għall-awtorità kompetenti nazzjonali, huma eżentati mill-obbligu li jipprovdu prova bhal din f'każ ta' applikazzjoni għad-drittijiet tal-importazzjoni addizzjonali fir-rigward tal-kwantitajiet imsemmija fil-paragrafu 2.

Artikolu 3

Dan ir-Regolament għandu jidhol fis-seħh fil-jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Ottubru 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-21 ta' Settembru 2009.

Għall-Kummissjoni
Mariann FISCHER BOEL
Membri tal-Kummissjoni
